

Sri Durga Stotram (Arjuna Krutam)

sya śrī durgāstōtra mahāmantrasya badarī nārāyaṇa r̥ṣiḥ

anuṣṭupchandaḥ śrī durgākhyā yōga dēvī dēvatā, mama sarvābhīṣṭa

siddhyarthē japē viniyōgaḥ |

ōm hrīm̐ dur̐m durgāyai namaḥ ||

namastē siddhasēnāni āryē mandaravāsini |

kumārī kālī kāpālī kapilē kr̥ṣṇapiṅgalē || 1 ||

bhadrakālī namastubhyaṁ mahākālī namō:'stutē |

caṇḍī caṇḍē namastubhyaṁ tāriṇī varavarṇinī || 2 ||

kātyāyanī mahābhāgē karālī vijayē jayē |

śikhipiñchadhvajadharē nānābharaṇabhūṣitē || 3 ||

aṭṭasūlapraharaṇē khadgakhēṭakadhāriṇī |

gōpēndrasyānujē jyēṣṭhē nandagōpakulōdbhavē || 4 ||

mahiṣāsr̥ḱpriyē nityaṁ kauśikī pītavāsini |

aṭṭahāsē kōkamukhē namastē:’stu raṇapriyē || 5 ||

umē śākambarī śvētē kr̥ṣṇē kaiṭabhanāśini |

hiraṇyākṣī virūpākṣī sudhūmrākṣī namō:’stu tē || 6 ||

vēdaśruti mahāpuṇyē brahmaṇyē jātavēdasī |

jambūkaṭakacaityēṣu nityaṁ sannihitālayē || 7 ||

tvam brahmavidyāvidyānām mahānidrā ca dēhinām |

skandamātarbhagavati durgē kāntāravāsini || 8 ||

svāhākārā svadhā caiva kalā kāṣṭhā sarasvatī |

sāvitrī vēdamātā ca tathā vēdānta ucyatē || 9 ||

kāntārabhayadurgēṣu bhaktānām cālayēṣu ca |

nityaṁ vasasi pātālē yuddhē jayasi dānavān || 10 ||

tvam jambhanī mōhinī ca māyā hrīḥ śrīstathaiva ca |

sandhyā prabhāvatī caiva sāvitrī jananī tathā || 11 ||

tuṣṭiḥ puṣṭirdhr̥ṭirdīptiścandrādityavivardhinī |

bhūtirbhūtimatām saṅkhyē vīkṣyasē siddhacāraṇaiḥ || 12 ||

stutāsi tvam mahādēvi viśuddhēnāntarātmanā |

jayō bhavatu mē nityam tvatprasādādraṇājirē || 13 ||



Hari Ome